



24.1.2018

OPINJONI

tal-Kumitat għall-Agrikoltura u l-Iżvilupp Rurali

għall-Kumitat għall-Baġits

dwar riforma tas-sistema ta' riżorsi proprji tal-Unjoni Ewropea
(2017/2053(INI))

Rapporteur għal opinjoni: Nicola Caputo

SUGĠERIMENTI

Il-Kumitat għall-Agricoltura u l-Iżvilupp Rurali jistieden lill-Kumitat għall-Baġits, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jitlob li ssir riforma profonda tas-sistema ta' riżorsi proprji mingħajr ma jizdied il-piż fiskali għall-kontribwenti Ewropej, inklużi prijoritajiet sodi u riżorsi proprji godda li jistgħu jnaqqsu s-sehem tal-kontribuzzjonijiet ibbażati fuq l-ING, li kienu jammontaw għal 65.4 % tad-dhul tal-Unjoni fl-2016; jirrimarka li għalkemm il-maġġoranza tad-dhul tal-UE għadu jiġi minn kontribuzzjonijiet nazzjonali tal-ING u tal-VAT, dawn mhumiex meqjusa bħala riżorsi proprji ġenwini; jenfasizza li l-UE għandha bżonn ta' forma stabbli ta' riżorsi proprji, u jinnota li d-dazji punittivi, pereżempju, ma jistgħux għalhekk jiġu kkunsidrati bħala dhul u, għall-istess raġuni, m'humiex adatti bħala sorsi prevedibbli ta' dhul; jitlob ukoll it-tneħħija gradwali tal-forom kollha ta' tnaqqis; jenfasizza li s-sistema attwali tinkludi mekkaniżmi ta' korrezzjoni kumplessi u opaki li ta' kull sena jikkontribwixxu għan-nuqqas ta' approprjazzjonijiet suffiċjenti ta' pagament;
2. Jindika li r-rapport tal-Grupp ta' Livell Għoli dwar ir-Riżorsi Proprji ipprezenta proposti godda, inklużi li jiġu riformati r-riżorsa proprja tal-VAT u l-iskema tal-UE ta' skambju ta' kwoti tal-emissjonijiet, li ssir imposta fuq is-CO₂, tassazzjoni fuq it-trasport, tassazzjoni fuq l-elettriku u dhul li ġej mis-suq uniku diġitali; jenfasizza li l-introduzzjoni ta' riżorsi proprji godda tista' twassal għal koerenza politika akbar bejn il-lat tad-dhul u l-lat tal-infiq tal-baġit; jenfasizza li, minkejja dawn il-proposti, il-kontribuzzjonijiet tal-Istati Membri jridu jibqgħu riżorsa proprja ewlenija f'sistema aktar sempliċi, aktar trasparenti u ekwa u demokratikament responsabbli, fejn id-dhul jintefaq b'mod għaqli;
3. Jistieden lill-partijiet kollha jiġbdu l-konkluzjonijiet xierqa mir-rapport tal-Grupp ta' Livell Għoli dwar ir-Riżorsi Proprji u janalizzaw il-fattibilità tar-rakkomandazzjonijiet biex il-baġit tal-Unjoni jsir aktar trasparenti, stabbli, sempliċi, koerenti, ġust u prevedibbli, filwaqt li jiġi rrispettat il-prinċipju tas-sussidjarjetà u b'enfasi aktar qawwija fuq is-solidarjetà u r-ridistribuzzjoni bejn pajjiżi aktar sinjuri u pajjiżi aktar fqar; jirrimarka, f'dan ir-rigward, li s-sistema attwali tar-riżorsi proprji hija kkaratterizzata minn grad kunsiderevoli ta' kumplessità, li jinvolvi nuqqas ta' trasparenza li jeħtieġ li jiġi solvut permezz ta' sforz kongunt mill-istituzzjonijiet tal-UE u l-Istati Membri;
4. Jirrimarka li dawn it-tipi godda ta' riżorsi proprji huma essenzjali biex jiġu ffinanzjati l-kompiti l-godda tal-Unjoni f'oqsma bħalma huma l-migrazzjoni, il-Ftehim ta' Pariġi dwar il-Klima u s-sigurtà interna u d-difiża, u sabiex jiġi kkumpensat it-telf ta' dhul mistenni ta' bejn id-EUR 9 biljuni u t-EUR 12-il biljun fis-sena li jista' jirriżulta mill-Brexit; jinnota wkoll li sabiex jiġi ssalvagwardjat il-valur miżjud Ewropew tal-baġit tal-UE, huma meħtieġa riżorsi proprji godda biex jippermettu lill-UE tiffinanzja sew il-politiki tradizzjonali tagħha u l-prijoritajiet godda tagħha kif xieraq, filwaqt li jiġi evitat il-potenzjal ta' tnaqqis fl-infiq għall-Politika Agrikola Komuni (PAK), ipprezentat fid-Dokument ta' Riflessjoni tal-Kummissjoni dwar il-Futur tal-Finanzi tal-UE;
5. Jenfasizza li d-dazji agrikoli huma kemm strument ta' politika kif ukoll għodda ta' finanzjament għall-PAK u li l-ftehimiet ta' kummerċ hieles se jwasslu għal tnaqqis fid-

dħul mid-dazji; jinnota li r-rapport tal-tal-Grupp ta' Livell Għoli dwar ir-Riżorsi Proprji jirrakkomanda li fil-futur dawn jinżammu fi hdan il-baġit tal-PAK peress li huma riżorsi proprji sempliċi, effiċjenti u ġenwini għall-Unjoni; jinnota li s-sehem tar-riżorsi proprji tradizzjonali naqas b'mod kostanti matul is-snin, peress li t-tnaqqis fit-tariffi medji ma ġiex ikkumpensat biżżejjed minn żidiet fil-volumi tal-kummerċ;

6. Jenfasizza li dħul addizzjonali, inklużi l-multi tal-kompetizzjoni u d-dazji doganali oġħla milli mistenni, ma jwasslux għal possibilitajiet ta' nfiq addizzjonali, iżda għal inqas kontribuzzjonijiet ibbażati fuq l-ING;
7. Jirrimarka li riżorsa proprja tal-VAT riformata (li tissostitwixxi lil dik eżistenti), riżorsa proprja abbażi tat-taxxa korporattiva fuq id-dħul, taxxa fuq tranzazzjonijiet finanzjarji jew taxxi oħra fuq attivitajiet finanzjarji jkollhom il-vantaġġ li jtejbu l-funzjonament tas-suq uniku;
8. Jenfasizza l-valur miżjud tal-PAK biex jiġu stimolati l-innovazzjoni, il-kompetittività u s-sostenibilità tas-settur agrikolu u biex jissahhu fuq perjodu ta' żmien twil is-sigurtà tal-ikel u tal-ambjent tal-Unjoni u l-garanziji tal-istabilità tal-prezzijiet tal-ikel permezz ta' dħul tal-azjendi agrikoli aktar stabbli u miżuri ta' żvilupp rurali sostenibbli li jinvestu f'komunitajiet rurali u l-azjendi agrikoli u b'hekk tiġi pprevenuta d-depopolazzjoni rurali u jiġi sfruttat il-potenzjal taż-żoni rurali; jirrikonoxxi l-htieġa ta' riforma tal-PAK sabiex jinbnew il-kredibilità u r-raġunament għal appoġġ kontinwu fost il-pubbliku li ma jagħmilx parti mill-qasam tal-biedja permezz ta' beni pubbliċi ambjentali u billi tiġi żgurata distribuzzjoni iktar ekwa tal-pagamenti bejn l-Istati Membri u fi hdanhom; fl-aħħar nett, jenfasizza l-htieġa li jiġi ssalvagwardjat il-kontribut tad-dazji agrikoli għall-finanzi tal-UE;
9. Jinnota li l-PAK primarjament jipprovdi lil madwar 500 miljun ċittadin Ewropew kuljum b'ikel ta' kwalità għolja u bi prezz raġonevoli; jirrimarka, barra minn hekk, li dan jiswala lil kull ċittadin tal-UE medja ta' 32 ċenteżmu kuljum bħala kontribuzzjoni biex jiġi żgurat ikel sikur u tajjeb għas-saħħa u pajsagġ agrikolu varjat; jenfasizza li l-PAK, bħala l-unika politika totalment integrata fil-livell tal-UE, tikkontribwixxi l-oġħla valur miżjud Ewropew u li politika agrikola ffinanzjata fil-livell nazzjonali tkun konsiderevolment aktar għalja;
10. Jenfasizza li spinta indiretta lid-dħul hija wkoll possibbli permezz tas-simplifikazzjoni tal-politika agrikola komuni u t-tnaqqis tal-burokrazija tagħha;
11. Jitlob li, l-finanzjament li kien ġie allokat permezz tal-mekkaniżmu tad-dixxiplina finanzjarja fis-settur agrikolu, iżda li ma ntużax, jiġi magħmul disponibbli fl-intier tiegħu bħala pagamenti diretti fis-sena baġitarja li ġejja;
12. Huwa tal-fehma li l-PAK hija effettiva, u li jehtieġ li terġa' tafferma l-legittimità tagħha bħala waħda mill-ghodod prinċipali għal azzjoni tal-UE fir-rigward taż-żamma u l-ħolqien tal-impjiegi fiż-żoni rurali, speċjalment fis-settur tal-biedja.

**INFORMAZZJONI DWAR L-ADOZZJONI
FIL-KUMITAT LI JINTALAB JAGĦTI OPINJONI**

Data tal-adozzjoni	23.1.2018
Rizultat tal-votazzjoni finali	+: 28 -: 7 0: 5
Membri preżenti għall-votazzjoni finali	John Stuart Agnew, Clara Eugenia Aguilera García, Eric Andrieu, Richard Ashworth, José Bové, Daniel Buda, Nicola Caputo, Paolo De Castro, Jean-Paul Denanot, Albert Deß, Jørn Dohrmann, Herbert Dorfmann, Norbert Erdős, Edouard Ferrand, Luke Ming Flanagan, Martin Häusling, Esther Herranz García, Peter Jahr, Ivan Jakovčić, Jarosław Kalinowski, Zbigniew Kuźmiuk, Philippe Loiseau, Mairead McGuinness, Ulrike Müller, James Nicholson, Maria Noichl, Marijana Petir, Laurențiu Rebegea, Bronis Ropė, Ricardo Serrão Santos, Czesław Adam Siekierski, Tibor Szanyi, Marc Tarabella, Marco Zullo
Sostituti preżenti għall-votazzjoni finali	Franc Bogovič, Stefan Eck, Jens Gieseke, Maria Heubuch, Karin Kadenbach, Momchil Nekov, Sofia Ribeiro, Annie Schreijer-Pierik, Hannu Takkula, Tom Vandenkendelaere, Thomas Waitz
Sostituti (skont l-Artikolu 200(2)) preżenti għall-votazzjoni finali	Stanisław Ożóg

**VOTAZZJONI FINALI B'SEJHA TAL-ISMIJIET
FIL-KUMITAT LI JINTALAB JAGHTI OPINJONI**

28	+
ALDE	Ivan Jakovčić, Ulrike Müller, Hannu Takkula
EFDD	Marco Zullo
ENF	Rebega Laurentiu
PPE	Franco Bogovič, Daniel Buda, Albert Deß, Herbert Dorfmann, Norbert Erdős, Jens Gieseke, Esther Herranz García, Mairead McGuinness, Marijana Petir, Sofia Ribeiro, Annie Schreijer-Pierik, Czesław Adam Siekierski, Tom Vandenkendelaere
S & D	Clara Eugenia Aguilera García, Eric Andrieu, Nicola Caputo, Paolo De Castro, Jean-Paul Denanot, Karin Kadenbach, Maria Noichl, Ricardo Serrão Santos, Tibor Szanyi, Marc Tarabella

7	-
ECR	Jørn Dohrmann, Zbigniew Kuźmiuk, James Nicholson, Stanisław Ożóg
EFDD	John Stuart Agnew
GUE/NGL	Stefan Eck, Luke Ming Flanagan

5	0
ECR	Richard Ashworth
ENF	Philippe Loiseau
VERTS/ALE	José Bové, Martin Häusling, Bronis Ropé

Tifsira tas-simboli użati:

+ : favur

- : kontra

0 : astensjoni